



**இலங்கைச் சனநாயக சோசலிசக் குடியரசின்
பாராளுமன்றம்**

சேர்பெறுமதி வரி (திருத்தம்)

**2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டத்தைத்
திருத்துவதற்கானதொரு சட்டமூலம்**

நிதி அமைச்சர் அவர்களால் 2016, யூலை மாதம் 08 ஆம் திகதி சமர்ப்பிக்கப்பட்டது

(2016, யூன் மாதம் 24 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

[123 ஆம் சட்டமூலம்]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 18.00

தபாற் செலவு : ரூபா 15.00

சட்டப்பயன் பற்றிய கூற்று

வாசகம் 2 : இவ்வாசகம் இதனகத்துப்பின்னர் “முதன்மைச் சட்டவாக்கம்” எனக் குறிப்பீடுசெய்யப்பட்டு 2002 ஆம் ஆண்டின் 14 ஆம் இலக்க, சேர்பெறுமதிவரிச் சட்டத்தின் 2 ஆம்பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, 2016, மே 2 ஆந் தேதியிலிருந்து வரிவீதத்தை பதினைந்து சதவீதத்திற்கு அதிகரிப்பதாகும்.

வாசகம் 3 : இவ்வாசகம் முதன்மைச் சட்டவாக்கத்தின் 3 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, மொத்தவிற்பனை மற்றும் சில்லறை விற்பனை மீதான சேர்பெறுமதிவரியின் தவிர்ப்பை அகற்றுவதாகும்.

வாசகம் 4 : இவ்வாசகம் முதன்மைச் சட்டவாக்கத்தின் 5 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, 2016, சனவரி 1 ஆந் தேதியிலிருந்து 2016, சனவரி 13 ஆந் தேதிவரையிலான காலப்பகுதி வழங்கல்கள் செய்யப்பட்டு வரி விலைப்பட்டிகள் வெவ்வேறு வீதங்களிலும் வழங்கப்படாதனவாகவும் இருந்தவிடத்து அக்காலப்பகுதிக்கான வழங்கலின் பெறுமதிக்காக ஏற்பாடு செய்வதாகும்.

வாசகம் 5 : இவ்வாசகம் முதன்மைச் சட்டவாக்கத்தின் 8 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, கருதப்பட்ட வரிக்கான பொறுப்பை அகற்றுவதாகும்.

வாசகம் 6 : இவ்வாசகம் முதன்மைச் சட்டவாக்கத்தின் 10 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, சேர்பெறுமதிவரிப் பொறுப்புக்கான பதிவு மட்டத்தைக் காலாண்டுக்காக 3 மில்லியன் ரூபாவாக அல்லது ஆண்டொன்றுக்கு 12 மில்லியன் ரூபாவாகக் குறைப்பதாகும்; அத்துடன் மொத்தவிற்பனை மற்றும் சில்லறை விற்பனை வியாபாரத்துக்கான பதிவு தொடர்பான விளைவாந்தன்மையினவான மாற்றங்களையும் செய்வதாகும்.

வாசகம் 7 : இவ்வாசகம் முதன்மைச் சட்டவாக்கத்தின் 21 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, ஒரு விபரத்திரட்டை முறையான விபரத்திரட்டாகக் கொள்வதற்கு மேலதிக தகவலைச் சமர்ப்பிப்பதற்கான ஏற்பாட்டைச் செய்வதாகும்.

வாசகம் 8 : இவ்வாசகம் முதன்மைச் சட்டவாக்கத்தின் 25ஆ என்னும் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, 3 மாதகாலப் பகுதிக்கு நிதிசார் சேவைகளின் பதிவுக்கான மட்டத்தை 3 மில்லியன் ரூபாவாகக் குறைப்பதாகும்.

வாசகம் 9 : இவ்வாசகம் முதன்மைச் சட்டவாக்கத்தின் 25ஆ என்னும் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, விபரத்திரட்டைச் சமர்ப்பிப்பதற்கான காலப்பகுதியை பன்னிரண்டு மாதங்களாகவும் அதற்கிணங்க விளைவாந்தன்மையினவான மாற்றங்களுக்காகவும் ஏற்பாடு செய்வதாகும்.

வாசகம் 10 : இவ்வாசகம் முதன்மைச் சட்டவாக்கத்தின் 25இ என்னும் பிரிவைத் திருத்துவதுடன், முதன்மைச் சட்டவாக்கத்தின் 25ஆ என்னும் பிரிவுக்கான திருத்தத்தின் விளைவாந்தன்மையினதாகும்.

வாசகம் 11 : இவ்வாசகம் முதன்மைச் சட்டவாக்கத்தின் 25ஊ என்னும் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, “நிதிசார் சேவைகளின்” வரைவிலக்கணத்தை விசாலிப்பதாகும்.

வாசகம் 12 : இவ்வாசகம் முதன்மைச் சட்டவாக்கத்தின் 66 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, அரசிறை நிருவாக முகாமைத் தகவல் முறையுடனான (ஆர்ஏஎம்ஐஎஸ்) தொடரிணை பதிவுக்காகவும் தொடர்புபட்ட செயற்பாடுகளுக்காகவும் பொய்யாவணங்களைச் சமர்ப்பிப்போடுக்கான தண்டனை ஏற்பாடுகளை நீடிப்பதாகும்.

வாசகம் 13 : இவ்வாசகம் முதன்மைச் சட்டவாக்கத்தின் 76 ஆம் பிரிவைத் திருத்துவதுடன், திருத்தப்பட்டவாறான அப்பிரிவின் சட்டப்பயனானது, 2016, மே 2 ஆந் தேதியிலிருந்து நிலையெயர்காலச் சீராக்குதல்களை அகற்றுவதாகும்.

வாசகம் 14 : இவ்வாசகம் 2016 ஆம் ஆண்டின் வரவு செலவு முன்மொழிவுகளுக்கிணங்க குறித்தசில விலக்களிப்புகளை அகற்றுவதற்கென முதன்மைச் சட்டவாக்கத்துக்கான முதலாம் அட்டவணியின் II ஆம் பாகத்தைத் திருத்துகின்றது.

சேர்பெறுமதி வரி (திருத்தம்)

ச.வ.ஓ. 27/2016

2002 ஆம் ஆண்டின் 14 ஆம் இலக்க, சேர்பெறுமதி வரிச்
சட்டத்தைத் திருத்துவதற்கானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்தி
னால் பின்வருமாறு சட்டமாக்கப்படுவதாகுக :-

1. இச்சட்டம், 2016 ஆம் ஆண்டின் ஆம் இலக்க, சேர்பெறுமதிவரி (திருத்தச்) சட்டம் என எடுத்துக்காட்டப்படலா
5 மென்பதுடன், குறித்தசில ஏற்பாடுகள் நடைமுறைக்கு வர
வேண்டிய தேதிகள் அத்தகைய பிரிவுகளில் குறித்துரைக்
கப்பட்டாலொழிய, 2016, சனவரி 1 ஆந் தேதியன்று நடை
முறைக்கு வந்துள்ளதாகக் கருதப்படுதலும் வேண்டும்.

சுருக்கப்
பெயரும்
நடைமுறைக்கு
வரும் தேதியும்.

2. (இதனகத்துப்பின்னர் “முதன்மைச் சட்டவாக்கம்” எனக்
10 குறிப்பீடுசெய்யப்படும்) 2002ஆம் ஆண்டின் 14ஆம் இலக்க,
சேர்பெறுமதிவரிச் சட்டத்தின் 2ஆம் பிரிவு இத்தாற்பின்வருமாறு
திருத்தப்படுகின்றது:-

2002 ஆம்
ஆண்டின்
14 ஆம் இலக்கச்
சட்டத்தின்
2 ஆம் பிரிவைத்
திருத்ததல்.

(1) அப்பிரிவின் (1)ஆம் உட்பிரிவின் (V)ஆம் உட்பந்தியின்
15 (iii)ஆம் விடயத்தில் “பன்னிரண்டு சதவீதப்படி
இதில் வரிப்பின்னம் 3/28 ஆகும்; அத்துடன்” என்னும்
சொற்களுக்கும் எண்களுக்கும் பதிலாக “பன்னிரண்டு
வீதப்படி (இதில் வரிப்பின்னம் 3/28 ஆகும்);” என்னும்
சொற்களையும் எண்களையும் இடுவதன் மூலமும்;

(2) அப்பிரிவின் (1) ஆம் உட்பிரிவின் (V)ஆம் உட்பந்தியின்
20 (iv)ஆம் விடயத்தில், “2015, சனவரி 1 ஆம் தேதியன்று
அல்லது அதன்பின்னர் தொடங்குகின்ற காலப்
பகுதிக்கு” என்னும் சொற்களுக்கும் எண்களுக்கும்
பதிலாக, “2015, சனவரி 1ஆம் தேதியன்று அல்லது
25 அதன்பின்னர் தொடங்குகின்றதும் 2016, மாச்சு 31ஆம்
தேதியன்று அல்லது அதற்கு முன்னர் முடிவடைகின்ற
தும் அத்துடன் 2016, ஏப்பிரல் 1ஆம் தேதியன்று

தொடங்கி 2016 மே 1ஆம் தேதியன்று முடிவடைகின்றதுமான ஏதேனும் வரிவிதிக்கப்படற்பாலதான காலப்பகுதிக்கு” என்னும் சொற்களையும் எண்களையும் இடுவதன்மூலமும்; அத்துடன்”.

- 5 (3) அப்பிரிவின், (1)ஆம் உட்பிரிவின் (V)ஆம் உட்பந்தியின் (iv)ஆம் விடயத்தை உடனடுத்துப் பின் வருவதனை உட்புகுத்துவதன் மூலமும்:-

10 “(v) 2016, மே 2ஆம் தேதியன்று தொடங்குகின்றதும் 2016, யூன் 30ஆம் தேதியன்று முடிவடைகின்றதுமான காலப்பகுதிக்கும் 2016, யூலை 1ஆம் தேதியன்று அல்லது அதற்குப் பின்னர் தொடங்குகின்ற ஏதேனும் வரிவிதிக்கப்படற்பாலதான காலப்பகுதிக்கும் பதினைந்து சதவீதப்படி (இதில் வரிப்பின்னம் 3/23 ஆகும்).”.

- 15 3. முதன்மைச் சட்டவாக்கத்தின் 3ஆம் பிரிவு, அப்பிரிவின் (1)ஆம் உட்பிரிவில் “பண்டங்களின் மொத்த அல்லது சில்லறை வழங்கல்மீது வரி அறவிடப்படுதலாகாது.” என்னும் சொற்களுக்குப் பதிலாக, “2016 மே 02 ஆந்தேதிக்கு முன்னரான ஏதேனும் காலப்பகுதிக்கு, பண்டங்களின் மொத்த அல்லது சில்லறை வழங்கல்மீது வரி அறவிடப்படுதலாகாது.” என்னும் சொற்களையும் எண்களையும் இடுவதன்மூலம் இத்தாற்றிருத்தப்படுகின்றது.

முதன்மைச் சட்டவாக்கத்தின் 3 ஆம் பிரிவைத் திருத்துதல்.

4. முதன்மைச் சட்டவாக்கத்தின் 5ஆம் பிரிவு, அதன் (13)ஆம் உட்பிரிவை உடனடுத்துப் பின்வரும் புதிய உட்பிரிவை உட்புகுத்துவதன்மூலம் இத்தாற்றிருத்தப்படுகின்றது:-

முதன்மைச் சட்டவாக்கத்தின் 5 ஆம் பிரிவைத் திருத்துதல்.

- 25 “(14) 2016 சனவரி 1ஆம் தேதியிலிருந்து 2016 சனவரி 13 ஆந்தேதிவரையிலான காலப்பகுதிக்கு வரி விலைப்பட்டி அல்லாத விலைப்பட்டி ஒன்றைப் பதிவு செய்யப்பட்ட ஆளொருவர் வழங்கியுள்ளவிடத்து, வழங்கலின் பெறுமதி பின் வருமாறிருத்தல் வேண்டும்:-

(i) பதினொரு சதவீதத்திலல்லாது வேறொரு வீதத்தில் வரி சேகரிக்கப்பட்டுள்ளவிடத்து,-

5 (அ) எவையேனும் பண்டங்களினது வழங்குகையின் விடயத்தில், பெறுமதியானது, மொத்த விலைப் பட்டியிடப்பட்ட பெறுமதியை 200/297 இனால் பெருக்குவதன் மூலம் பெறப்பட்ட தொகைக்குச் சமமான தெனக் கருதப்படுதல் வேண்டும்; அத்துடன்

10 (ஆ) ஏதேனும் சேவையினது வழங்குகையின் விடயத்தில், பெறுமதியானது, மொத்த விலைப் பட்டியிடப்பட்ட பெறுமதியை 100/99 இனால் பெருக்குவதன்மூலம் பெறப்பட்ட தொகைக்குச் சமமான தெனக் கருதப்படுதல் வேண்டும்.

15 (ii) வரியெதுவும் சேகரிக்கப்பட்டிராதவிடத்து, பிரதிபயன் உட்படவும் பதினொரு சதவீதத்தின் படியான வரி நீங்கலாகவும் வரிக்குச் சமமான பெறுமதியாகவிருக்கு மெனக் கருதப்படுதல் வேண்டும்.”.

5. முதன்மைச் சட்டவாக்கத்தின் 8 ஆம் பிரிவு இத்தாற் பின் வருமாறு திருத்தப்படுகின்றது:-

முதன்மைச் சட்டவாக்கத்தின் 8 ஆம் பிரிவைத் திருத்துதல்.

20 (1) அப்பிரிவுக்கான முதலாம் காப்பு வாசகத்தில், “அத்த கைய பதிவுசெய்யப்பட்ட ஆள் பொறுப்பாகவுள்ள வழங்குகைகளாகக் கொள்ளப்படுவதாகக் கருதப்படுத லும்” என்னும் சொற்களுக்குப் பதிலாக, “2016 சனவரி 1ஆம் தேதிக்குமுன்னரான ஏதேனும் காலப்பகுதிக்கு, 25 அத்தகைய பதிவுசெய்யப்பட்ட ஆள் பொறுப்பாகவுள்ள வழங்குகைகளாகக் கொள்ளப்படுவதாகக் கருதப்படுத லும்” என்னும் சொற்களையும் எண்களையும் இடு வதன் மூலமும்.

(2) அப்பிரிவுக்கான இரண்டாம் காப்பு வாசகத்தில், “ஆயின் மேலும்-” என்னும் சொற்களுக்குப் பதிலாக, “ஆயின் மேலும், 2016 சனவரி 1ஆம் தேதிக்கு முன்னரான ஏதேனும் காலப்பகுதிக்காக” என்னும் சொற்களையும் எண்களையும் இடுவதன் மூலமும்.

6. முதன்மைச் சட்டவாக்கத்தின் 10 ஆம் பிரிவு இத்தாற் முதன்மைச் சட்டவாக்கத்தின் பின்வருமாறு திருத்தப்படுகின்றது:- 10 ஆம் பிரிவைத் திருத்துதல்.

(1) அப்பிரிவின் (1) ஆம் உட்பிரிவில் -

(i) (iv) ஆம் பந்தியில், “2015, சனவரி 1 ஆம் தேதியன்று அல்லது அதன் பின்னர்” என்னும் சொற்களுக்கும் எண்களுக்கும் பதிலாக, “2015, சனவரி 1ஆம் தேதியன்று அல்லது அதன் பின்னர், ஆனால் 2016, ஏப்பிரல் 1ஆம் தேதிக்கு முன்னர்” என்னும் சொற்களையும் எண்களையும் இடுவதன் மூலமும்;

(ii) அதன் (iv) ஆம் பந்தியை உடனடுத்துப் பின்வரும் புதிய பந்தியை உட்புகுத்துவதன் மூலமும்:-

“(v) 2016 ஏப்பிரல் 1ஆம் தேதியன்று அல்லது அதற்குப்பின்னர் இலங்கையில் ஏதேனும் வரிவிதிக்கப்படற்பாலதான செயற்பாட்டைக் கொண்டுநடாத்துகின்ற அல்லது நிறைவேற்றுகின்ற ஆள் ஒவ்வொருவரும்-

(அ) விடயத்திற்கேற்ப, ஒரு மாதத்தை அல்லது மூன்று மாதங்களைக் கொண்ட ஏதேனும் வரிவிதிக்கப்படற்பாலதான காலப்பகுதியின் முடிவில், விடயத்திற்கேற்ப, ஒருமாதத்தை அல்லது மூன்று மாதங்களைக் கொண்ட அந்த வரி

5 விதிக்கப்படற்பாலதான காலப்பகுதியில் இலங்கையில் சொல்லப்பட்ட அத்தகைய ஆளின் பண்டங்களின் அல்லது சேவைகளின் அல்லது பண்டங்களினதும் சேவைகளினதும் மொத்தப் பெறுமதி மூன்று மில்லியன் ரூபாவாகவிருப்பின்; அல்லது

10 (ஆ) அப்போது முடிவடைகின்ற பன்னிரண்டுமாத காலப்பகுதியில் இலங்கையில் செய்யப்பட்ட அத்தகைய ஆளின் பண்டங்களின் அல்லது சேவைகளின் அல்லது பண்டங்களினதும் சேவைகளினதும் மொத்தப் பெறுமதி பன்னிரண்டு மில்லியன் ரூபாவை விஞ்சியிருப்பின்; அல்லது

20 (இ) விடயத்திற்கேற்ப, அடுத்துவரும் ஒரு மாதத்தை அல்லது மூன்று மாதங்களைக் கொண்ட வரிவிதிக்கப்படற்பாலதான காலப்பகுதியில், இலங்கையில் செய்யப்பட்ட அத்தகைய ஆளின் பண்டங்களின் அல்லது சேவைகளின் அல்லது பண்டங்களினதும் சேவைகளினதும் வரிவிதிக்கப்படற்பாலதான வழங்குகைகளின் மொத்தப் பெறுமதி 25 மூன்று மில்லியன் ரூபாவை விஞ்சக் கூடுமென அல்லது அடுத்துவரும் பன்னிரண்டுமாத காலப்பகுதியில் பன்னிரண்டு மில்லியன் ரூபாவை விஞ்சக் கூடுமென நம்புவதற்கு 30 எந்நேரத்திலும் நியாயமான ஏதுக்கள் இருப்பின்,

இச்சட்டத்தின்கீழ் பதிவு செய்யப்படுவதற்குத் தேவைப்படுத்தப்படுதல் வேண்டும்.”.

(iii) அப்பிரிவின் (1)ஆம் உட்பிரிவின் முதலாம் காப்பு வாசகத்தை உடனடுத்துப் பின்வரும் காப்பு வாசகத்தைச் சேர்ப்பதன் மூலமும்:-

5 “ஆயின், மேலும், (V)ஆம் பந்தியின் நோக்கங் களுக்காக, பதிவு செய்யப்படுவதற்கான தேவைப்பாடு 2016 மே 2ஆம் தேதியிலிருந்து எழுகின்றதாதல் வேண்டும்.”.

(2) அப்பிரிவின் (2)ஆம் உட்பிரிவின் (இ)என்னும் பந்தியில், “2015, சனவரி 1ஆம் திகதியன்று அல்லது அதன் பின்னர் தொடங்குகின்ற” என்னும் சொற்களுக்கும் 10 எண்களுக்கும் பதிலாக, “2015, சனவரி 1ஆம் திகதியன்று அல்லது அதன்பின்னர் தொடங்குகின்ற, ஆனால் 2016 மார்ச்சு 31ஆம் திகதியன்று அல்லது அதற்கு முன்னர் முடிவடைகின்ற” என்னும் சொற் 15 களையும் என்களையும் இடுவதன்மூலமும்.

7. முதன்மைச் சட்டவாக்கத்தின் 21 ஆம் பிரிவு, இத்தாற் முதன்மைச் சட்டவாக்கத்தின் 21 ஆம் பிரிவைத் திருத்துதல்.

பின்வருமாறு திருத்தப்படுகின்றது:-

(1) அப்பிரிவின் (1) ஆம் உட்பிரிவில் -

20 (அ) “குறித்துரைக்கப்பட்ட படிவத்தில் இருத்தல் வேண்டுமென்பதுடன் அத்தகைய படிவத்தில் தரப்படுவதற்குத் தேவைப்படுத்தப்பட்டவா 25 றான அத்தகைய விபரங்களைக் கொண்டிருத் தல் வேண்டும்.” என்னும் சொற்களுக்குப் பதி லாக, “ஆணையாளர் தலைமையதிபதியினால் வர்த்தமானியில் வெளியிடப்படக்கூடிய வாறான குறித்துரைக்கப்பட்ட படிவத்திலும் அட்டவணைகளிலும் இருத்தல் வேண்டும்.” என்னும் சொற்களை இடுவதன் மூலமும்;

(ஆ) அப்பிரிவின் (1)ஆம் உட்பிரிவை உடனடுத்துப் பின்வரும் புதிய உட்பிரிவுகளை உட்புகுத்து வதன் மூலமும்:-

5 “(1அ)(1) ஆம் உட்பிரிவில் குறித்துரைக்கப் பட்டவாறாக, அத்தகைய படிவத்திலும் அத்தகைய அட்டவணைகளிலும் இல்லாத தான வழங்குகைளின் மீதான விபரத் திரட்டைக் கொடுத்துதவுகின்ற பதிவுசெய்யப் பட்ட ஆளொவ்வொருவரும், இச்சட்டத்தின் 10 நோக்கங்களுக்காக வழங்குகைளின் மீதான விபரத்திரட்டைக் கொடுத்துதவாதவராகக் கருதப்படுதல் வேண்டும்.

(1ஆ)பதிவுசெய்யப்பட்ட எவரேனுமாள், ஏதே னும்வரிவிதிக்கப்படற்பாலதான காலப்பகுதிக்கு 15 (1)ஆம் உட்பிரிவிற் குறித்துரைக்கப்பட்ட தேதி யன்று அல்லது அதற்கு முன்னர் வழங்குகை களின் மீதான விபரத்திரட்டொன்றைக் கொடுத்துதவுமிடத்தும் (1அ) என்னும் உட்பிரிவின் ஏற்பாடுகளின்கீழ் விபரத்திரட் 20 டைக் கொடுத்துதவாதவராகக் கருதப்படு மிடத்தும், உதவி ஆணையாளர், அத்தகைய வரிவிதிக்கப்படற்பாலதான காலப்பகுதி முடிவுற்றபின்னரான மாதத்தின் கடைசி நாளிலிருந்து பதினான்கு நாட்களுக்கு முன்னர் 25 அத்தகைய பதிவு செய்யப்பட்ட ஆளுக்கு அறிவித்தலொன்றை வழங்குதல் வேண்டு மென்பதுடன், அவரினால் கொடுத்துதவப் பட்ட விபரத்திரட்டு, (1)ஆம் உட்பிரிவில் குறித் 30 துரைக்கப்பட்டவாறான அத்தகைய படிவத் திலும் அட்டவணைகளிலும் இல்லாததால் அது ஒரு தகுந்த விபரத்திரட்டல்ல என அவருக்கு அறிவித்தலும் வேண்டும்.

(1இ) பதிவுசெய்யப்பட்ட எவரேனுமான் (1ஆ) என்னும் உட்பிரிவின் கீழான அறிவித்தலைப் பெறுமிடத்து, அத்தகைய ஆள் அத்தகைய அறிவித்தல் பெறப்பட்டதிலிருந்து பதினான்கு நாட்களினுள், (1ஆ) என்னும் உட்பிரிவில் தேவைப்படுத்தப்பட்டவாறாக தகுந்த விபரத்திரட்டொன்றைக் கொடுத்துவுதல் வேண்டும். அதன் பின்னர் (1ஆ) என்னும் உட்பிரிவின் ஏற்பாடுகள் அத்தகைய விபரத் திரட்டுத் தொடர்பில் அதன்பின்னர் ஏற்புடையனவாதலுமாகாது.

(1ஈ) ஓராம் உட்பிரிவின் நோக்கங்களுக்காகச் செல்லுபடியான விபரத்திரட்டெனக் கருதப்படவேண்டிய பூரணமான விபரத்திரட்டைப் பெற்றுக்கொண்டதன்மேல் மட்டுமே விபரத் திரட்டின் பெறுகையை உதவி ஆணையாளர் ஒப்புக்கோடல் செய்தல் வேண்டும்.”.

(2) அப்பிரிவின் (2)ஆம் உட்பிரிவில், “குறித்துரைக்கப்பட்ட காலத்தினுள் விதித்துரைக்கப்பட்ட படிவத்தில்” என்னும் சொற்களுக்குப் பதிலாக, “குறித்துரைக்கப்பட்ட காலத்தினுள் குறித்துரைக்கப்பட்ட படிவத்திலுள்ள அட்டவணைகளிலும்” என்னும் சொற்களை இடுவதன் மூலமும்.

8. முதன்மைச் சட்டவாக்கத்தின் 25அ என்னும் பிரிவு இத்தாற்
25 பின்வருமாறு திருத்தப்படுகின்றது:-

முதன்மைச் சட்டவாக்கத்தின் 25அ என்னும் பிரிவைத் திருத்தல்.

(1) அப்பிரிவின் (2) ஆம் உட்பிரிவின் (இ) என்னும் பந்தியில், “2015, சனவரி 1 ஆந்தேதியன்று அல்லது அதற்குப் பின்னரான” என்னும் சொற்களுக்கும் எண்களுக்கும் பதிலாக, “2015, சனவரி 1ஆம் தேதியன்று அல்லது அதற்குப்பின்னரான, ஆனால் 2016 மே 2ஆம் தேதிக்கு முன்னரான” என்னும் சொற்களையும் எண்களையும் இடுவதன் மூலமும்.

(2) அவ்வுட்பிரிவின் (இ) என்னும் பந்தியை உடனடுத்துப் பின்வரும் புதிய பந்தியை உட்புகுத்துவதன் மூலமும்:-

5 “(ஈ) விடயத்துக்கேற்ப, மூன்றுமாதங்களைக் கொண்ட காலப்பகுதிக்கு அத்தகைய வழங்கல்களின் பெறுமதி மூன்று மில்லியன் ரூபாவை விஞ்சமிடத்து அல்லது பன்னிரண்டு மாதங்களைக்கொண்ட காலப்பகுதிக்குப் பன்னிரண்டு மில்லியன் ரூபாவை விஞ்சமிடத்து, அத்தகைய பதிவு 2016 மே 2ஆம் தேதியன்று அல்லது அதற்குப்பின்னரான ஏதேனும் 10 காலப்பகுதிக்காக இடம்பெற்றிருப்பின்.”;

9. முதன்மைச் சட்டவாக்கத்தின் 25ஆ என்னும் பிரிவு இத்தாற் பின்வருமாறு திருத்தப்படுகின்றது:-

முதன்மைச் சட்டவாக்கத்தின் 25ஆ என்னும் பிரிவைத் திருத்துதல்.

(1) அப்பிரிவின் (1) ஆம் உட்பிரிவில்:-

15 (அ) அவ்வுட்பிரிவின் (அ) என்னும் பந்தியில் “2011, சனவரி 1ஆம் தேதிக்கு முன்னரான காலப்பகுதிக்காக ஒரு மாதமாகவிருத்தல் வேண்டும்; அத்துடன்” என்னும் சொற்களுக்கும் என்களுக்கும் பதிலாக “2011, சனவரி 1ஆம் தேதிக்கு முன்னரான காலப்பகுதிக்காக 20 ஒருமாதமாகவிருத்தல் வேண்டும்;” என்னும் சொற்களையும் என்களையும் இடுவதன்மூல 20 மும்;

25 (ஆ) அவ்வுட்பிரிவின் (ஆ) என்னும் பந்தியில், “2011, சனவரி 1ஆம் தேதியன்று அல்லது அதன் பின்னர் தொடங்குகின்ற” என்னும் சொற்களுக்கும் என்களுக்கும் பதிலாக, “2011, சனவரி 1ஆம் தேதியன்று அல்லது அதன் பின்னர் தொடங்குகின்றதும் ஆனால் 2016 ஏப்பிரல் 1ஆம் தேதிக்கு முன்னர் முடிவடைகின்றதுமான” என்னும் சொற்க 30 ளையும் என்களையும் இடுவதன்மூலமும்;

(இ) அவ்வுட்பிரிவின் (ஆ) என்னும் பந்திக்கான காப்புவாசகத்தை உடனடுத்துப் பின்வரும் புதிய பந்தியை உட்புகுத்துவதன் மூலமும்:-

5 “(இ) 2016 சனவரி 1 ஆந் தேதியன்று அல்லது அதன் பின்னர் தொடங்குகின்ற ஏதேனும் வரிவிதிக்கப்படற்பாலதான காலப்பகுதிக்காகப் பன்னிரண்டு மாதங்களாகவிருத்தல் வேண்டும்;”.

10 (ஈ) அவ்வுட்பிரிவுக்கான காப்புவாசகத்தை நீக்கி விட்டு அதற்குப்பதிலாகப் பின்வருவதனை இடுவதன்மூலமும்:-

“ஆயின்,-

15 (i) 2016 சனவரி 1 ஆந் தேதிக்கு முன்னர் முடிவடைகின்ற ஏதேனும் வரிவிதிக்கப்படற்பாலதான காலப்பகுதிக்கு எந்த ஒரு குறித்துரைக்கப்பட்ட நிறுவனத்தின் அல்லது வேறெவரேனும் ஆளின்
20 கணக்குகள் மாச்ச 31ஆம் நாளன்று முடிவடைகின்ற பன்னிரண்டு மாதங்களைக் கொண்ட காலப்பகுதிக்குத் தயாரிக்கப்படுகின்றனவோ அந்த ஒரு குறித்துரைக்கப்பட்ட நிறுவனத்தின்
25 அல்லது வேறெவரேனும் ஆளின் விடயத்தில், அந்தப் பன்னிரண்டு மாதங்களைக் கொண்ட காலப்பகுதிக்காக ஆறுமாதங்களைக் கொண்ட காலப்பகுதி ஏப்பிரல்
30 1ஆம் நாளன்றும் ஒற்றோபர் 1ஆம் நாளன்றும் தொடங்கப்படலாம்; அத்துடன்

- 5 (ii) 2016 சனவரி 1ஆம் தேதியன்று அல்லது அதற்குப் பின்னர் தொடங்குகின்ற ஏதேனும் வரி விதிக்கப்படற்பாலதான காலப் பகுதிக்கு எந்த ஒரு குறித்துரைக்கப்பட்ட நிறுவனத்தின் அல்லது வேறெவரேனும் ஆளின் கணக்குகள் மாச்ச 31ஆம் நாளன்று முடிவடைகின்ற பன்னிரண்டு மாதங்களைக் கொண்ட காலப்பகுதிக்குத் தயாரிக்கப்படுகின்றனவோ அந்த ஒரு குறித்துரைக்கப்பட்ட நிறுவனத்தின் அல்லது வேறெவரேனும் ஆளின் விடயத்தில், பன்னிரண்டு மாதங்களைக் கொண்ட காலப்பகுதி எப்பிரல் 1ஆம் நாளன்று தொடங்கப்படலாம்;
- 20 (iii) எந்த ஒரு குறித்துரைக்கப்பட்ட நிறுவனத்தின் அல்லது வேறெவரேனும் ஆளின் கணக்குகள் மாச்ச 31ஆம் நாளன்று முடிவடைகின்ற காலப்பகுதிக்குத் தயாரிக்கப்படுகின்றனவோ அந்த ஒரு குறித்துரைக்கப்பட்ட நிறுவனத்தின் அல்லது வேறெவரேனும் ஆளின் விடயத்தில், சனவரி 1ஆம் நாளிலிருந்து தொடங்குகின்றதும் மாச்ச 31ஆம் நாளன்று முடிவடைகின்றதுமான காலப்பகுதிக்குத் தனிவேறான விபரத்திரட்டுடொன்று, ஆணையாளர் தலைமையதிபதியின் அங்கீகாரத்துடன் அத்தகைய மாற்றம் செய்யப்பட்ட நேரத்தில் சமர்ப்பிக்கப்படுதல் வேண்டும்.”.
- 25
- 30
- 35

(2) அப்பிரிவின் (2) ஆம் உட்பிரிவை நீக்கிவிட்டு அதற்குப் பதிலாகப் பின்வரும் புதிய உட்பிரிவுகளை இடுவதன் மூலமும்:-

“(2) பதிவுசெய்யப்பட்ட குறித்துரைக்கப்பட்ட நிறுவனம் 5 ஒவ்வொன்றும் அல்லது வேறு ஆள் ஒவ்வொருவரும் வரிவிதிக்கப்படற்பாலதான ஒவ்வொரு காலப்பகுதி தொடர்பிலும் -

(அ) அத்தகைய வரிவிதிக்கப்படற்பாலதான காலப்பகுதி 2016 சனவரி 1ஆம் தேதிக்கு முன்னர் முடிவடைகின்ற வரிவிதிக்கப்படற்பாலதான காலப்பகுதியாகவிருப்பின், 10 வரிவிதிக்கப்படற்பாலதான காலப்பகுதியை அடுத்து வரும் மாதம்முடிவடையுமுன்னர்; அத்துடன்

(ஆ) அத்தகைய வரிவிதிக்கப்படற்பாலதான காலப்பகுதி 2016 சனவரி 1ஆம் தேதியன்று அல்லது அதற்குப் பின்னர் தொடங்குகின்ற வரிவிதிக்கப்படற்பாலதான காலப்பகுதியாகவிருப்பின், அந்த வரிவிதிக்கப்படற்பாலதான காலப்பகுதி முடிவடைவதனை உடனடுத்து வரும் ஆறுமாதங்களினுள்,

குறித்துரைக்கப்பட்ட படிவத்திலான விபரத்திரட்டொன்றைக் கொடுத்துதவுதல் வேண்டும்.

20 (2அ) (அ) ஆணையாளர் தலைமையதிபதியினால் குறித்துரைக்கப்பட்டவாறான அத்தகைய படிவத்திலிராத விபரத்திரட்டைக் கொடுத்துதவுகின்ற அல்லது பிரிவு 25இ 25 இன் (1) ஆம் உட்பிரிவில் குறிப்பீடு செய்யப்பட்ட ஒவ்வொரு ஆறுமாதங்களுக்கும் இடைக்கால மதிப்பீட்டொன்றைக் கொடுத்துதவத் தவறுகின்ற அல்லது அத்தகைய விபரத் திரட்டின் அல்லது இடைக்கால மதிப்பீட்டின் உள்ளடக்கங்களைக் கொடுத்துதவத் தவறுகின்ற பதிவுசெய்யப்பட்ட ஒவ்வொரு குறித்துரைக்கப்பட்ட நிறுவனமும் அல்லது வேறு ஒவ்வொருவரும் இச்சட்டத்தின் நோக்கங்களுக்காக 30 நிதிசார் சேவைகள் மீதான சேர்பெறுமதி வரியின் விபரத் திரட்டொன்றைக் கொடுத்துதவவில்லையெனக் கருதப்படுதல் வேண்டும்.

(ஆ) பதிவுசெய்யப்பட்ட ஏதேனும் குறித்துரைக்கப்பட்ட நிறுவனம் அல்லது எவரேனுமாள், விடயத்துக்கேற்ப, ஏதேனும் வரிவிதிக்கப்படற்பாலதான காலப்பகுதிக்கு அல்லது ஆறுமாதங்களைக் கொண்ட ஏதேனும் காலப்பகுதிக்கு இப்பிரிவிலும் 25இ எனும் பிரிவின் (1)ஆம் உட்பிரிவிலும் குறித்துரைக்கப்பட்ட தேதியன்று அல்லது அதற்கு முன்னர் நிதிசார் சேவைகளின்மீது சேர்பெறுமதிவரி பற்றிய விபரத்திரட்டை அல்லது இடைக்கால மதிப்பீட்டைக் கொடுத்துவருகின்றவிடத்தும் 25ஆ ஆம் பிரிவின் (2-அ) எனும் உட்பிரிவின் பந்தி (அ)வின் ஏற்பாடுகளின்கீழ் நிதிசார் சேவைகளின்மீதான சேர்பெறுமதிவரி பற்றிய விபரத்திரட்டைக் கொடுத்துவவில்லை யெனக் கருதப்படுமிடத்தும், வரிமதிப்பீட்டாளர் அல்லது உதவி ஆணையாளர், அத்தகைய வரிவிதிக்கப்படற்பாலதான காலப்பகுதி முடிவடைந்த பின்னரான மாதத்தின் கடைசி நாளிலிருந்து முப்பது நாட்கள் முடிவுறு முன்னர், அத்தகைய பதிவுசெய்யப்பட்ட ஆளினால் கொடுத்துவப்பட்ட விபரத்திரட்டு அல்லது இடைக்கால மதிப்பீடு ஆணையாளர் தலைமையதிபதியினால் குறித்துரைக்கப்படுகின்றவாறான அத்தகைய படிவத்திலும் அட்டவணையிலும் இல்லை என அத்தகைய ஆளுக்கு எழுத்தில் அறிவித்தல் வேண்டும்.

(இ) பதிவுசெய்யப்பட்ட எவரேனுமாள் (ஆ) எனும் பந்தியின்கீழ் தகவல்களைப் பெறுமிடத்து, அத்தகைய ஆள் அத்தகைய தகவல் கிடைக்கப்பெற்றதிலிருந்து முப்பது நாட்களினுள் ஆணையாளர் தலைமையதிபதிக்கு ஒரு தகுந்த விபரத்திரட்டைக் கொடுத்தவுதல் வேண்டும். அதன்பின்னர் (அ) எனும் பந்தியின் ஏற்பாடுகள் விபரத்திரட்டுத் தொடர்பில் ஏற்புடையனவாதலாகாது.

10. முதன்மைச் சட்டவாக்கத்தின் 25இ என்னும் பிரிவு இத்தாற்
பின்வருமாறு திருத்தப்படுகின்றது:-

முதன்மைச்
சட்டவாக்கத்தின்
25இ என்னும்
பிரிவைத்
திருத்ததல்.

(1) அப்பிரிவின் (1)ஆம் உட்பிரிவில் -

5 (அ) “வர்த்தமானியில் வெளியிடப்படும் கட்டளை
மூலம் பொருளாதாரத்தின் நலனைக் கருத்துட்
கொண்டு,” என்னும் சொற்களுக்குப்பதிலாக
“வர்த்தமானியில் வெளியிடப்படும் கட்டளை
10 மூலம் பொருளாதாரத்தின் நலனைக் கருத்துட்
கொண்டும் அனுமதிக்கப்படத்தக்க தேய்வின்
ஒரு சீர்மையைப் பேணியும்” என்னும் சொற்
களை இடுவதன் மூலமும்;

(ஆ) (1) ஆம் உட்பிரிவுக்கான காப்புവാசகத்தை
நீக்கிவிட்டு அதற்குப் பதிலாகப் பின்வரும் புதிய
காப்புവാசகத்தை இடுவதன் மூலமும்:-

15 “ஆயின், எவ்வாறாயினும், -

(அ) 2016, சனவரி 1ஆம் தேதிக்கு
முன்னர் முடிவடைகின்ற ஏதேனும்
வரிவிதிக்கப்படற்பாலதான காலப்
20 பகுதிக்கு, எவ்வாறாயினும்
உட்பிரிவுக்கான காப்புവാசகத்தில்
ஒவ்வொரு வரிவிதிக்கப்படற்பாலது
மான காலப்பகுதிக்கு இலாபங்
களின் தொகையைச் செம்மையான
முறையில் நிச்சயிக்க முடியாத
25 விடத்து, அத்தகைய தொகை,
கிடைக்கக்கூடிய தகவலின் அடிப்
படையில் மதிப்பிடப்படலாம். மதிப்
பிடப்பட்ட தொகைகள், வருடாந்த
அடிப்படையின் மீது கணக்காய்வு
30 செய்யப்பட்ட கணக்குகள் பற்றிய

5 கூற்றுடன் உள்ளபடியான தொகை களைப் பிரதிபலிப்பதற்குச் சீராக்கப் படுதல் வேண்டுமென்பதுடன், அத்தகைய சீராக்கம் இயைபான கணக்கீட்டுக் காலப்பகுதி முடிவடைந்த தேதிக்கு பின்னர் ஆறு மாதங்களினுள் சமர்ப்பிக்கப்படுதலும் வேண்டும்; அத்துடன்

10 (ஆ) 2016, சனவரி 1ஆம் தேதியன்று அல்லது அதன்பின்னர் தொடங்குகின்ற ஏதேனும் வரிவிதிக்கப்படற்பாலதான காலப்பகுதிக்கு, மாதாந்த இலாபங்களின் தொகையை 15 மாதாந்தக் கொடுப்பனவுகளுக்காகச் செம்மையான முறையில் நிச்சயிக்கமுடியாதவிடத்து, அத்தகைய தொகை, கிடைக்கக்கூடிய தகவலின் அடிப்படையின் மீது 20 மதிப்பிடப்படலாமென்பதுடன், ஒவ்வொரு பதிவு செய்யப்பட்ட குறித்துரைக்கப்பட்ட நிறுவனமும் அல்லது வேறெவரேனுமாளும், 25 வரிவிதிக்கப்படற்பாலதான காலப்பகுதியின் ஒவ்வொரு ஆறு மாதங்களைக் கொண்ட காலப்பகுதி தொடர்பிலும் அத்தகைய ஒவ்வொரு ஆறு மாத காலத்தையும் அடுத்துவரும் மாதம் முடிவடையுமுன்னர் குறித்துரைக்கப்பட்ட 30 படிவத்தில் இடைக்கால மதிப்பீடுகொன்றைக் கொடுத்துவதலும் வேண்டும்.”.

(2) அப்பிரிவின் (3) ஆம் உட்பிரிவில் -

(அ) அவ்வுட்பிரிவின் (உ) என்னும் பந்தியை நீக்கிவிட்டு அதற்குப் பதிலாகப் பின்வரும் புதிய பந்தியை இடுவதன் மூலமும்:-”

5 “(உ) 2015, சனவரி 1ஆம் தேதியிலிருந்து, ஆனால் 2016, மே 2ஆம் தேதிக்கு முன்னர் தொடங்கும் காலப்பகுதிக்குப் பதினொரு சதவீதமாதல் வேண்டும்;”
அத்துடன்

10 (ஆ) அவ்வுட்பிரிவின் (உ) என்னும் பந்தியை உடனடுத்துப் பின்வரும் புதிய பந்தியை உட்புகுத்துவதன் மூலமும்:-

“(ஊ) 2016, மே 2 ஆம் தேதியிலிருந்து தொடங்கும் காலப்பகுதிக்குப் பதினைந்து சதவீதமாதல் வேண்டும்.”.

15 (3) அப்பிரிவின் (5)ஆம் உட்பிரிவில் -

20 (அ) அதன் (எஎ) என்னும் பந்தியில் “இலாபங்கள் அல்லது வருமானம்.” என்னும் சொற்களுக்குப் பதிலாக, “(தொழிலொன்றிலிருந்தான இலாபமாகவிராத) இலாபங்கள் அல்லது வருமானம்.” என்னும் சொற்களை இடுவதன் மூலமும்.

(ஆ) அவ்வுட்பிரிவின் முடிவில் பின்வரும் புதிய பந்தியைச் சேர்ப்பதன் மூலமும்:-

25 “இவ்வுட்பிரிவின் நோக்கங்களுக்காக,” இலங்கை மத்திய வங்கியுடன் பதிவு செய்யப்படாதவரும், ஆனால் நிதிக் கம்பெனியொன்றினால் வழங்கப்படும் அதையொத்த சேவைகளை வழங்குகின்றவருமான ஆளொருவர்” என்னும் சொல்லமைப்பு, எந்தக் கூட்டிணைக்கப்பட்ட

அல்லது கூட்டிணைக்கப்படாத ஆளின் அல்லது ஆட்கள் குழுவின் தொழில் அல்லது தொழிலின் பாகம், வைப்பு என்றவகையாக அல்லது கடன்தொகுதிப்பத்திரத்தை அல்லது முறியை, 5 பணத்தை ஏற்றுக்கொள்வதனையும் அதன்மீது வட்டி, இலாபம் அல்லது கழிப்பனவு என்பவற்றைக் கொடுப்பனவு செய்வதனையும் அல்லது வட்டியைப் பெறவதற்காகக் கடன் வழங்குவதனையும் கொண்டுள்ளதோ, 10 அத்தகைய ஏற்றுக்கொள்கை அவரது சொந்தச் சார்பில் இருப்பினுஞ்சரி அல்லது வேறேவரேனு மானின் சார்பில் இருப்பினுஞ்சரி, அந்த எவரேனும் ஆளை அல்லது ஆட்கள் குழுவை உள்ளடக்குகின்றது.”.

15 **11.** முதன்மைச் சட்டவாக்கத்தின் 25ஊ என்னும் பிரிவு, அப்பிரிவின் (ஏ) என்னும் பந்தியை உடனடுத்துப் பின்வருவ தனை உட்புகுத்துவதன்மூலம் இத்தாற்றிருத்தப்படுகின்றது:- முதன்மைச் சட்டவாக்கத்தின் 25ஊ என்னும் பிரிவைத் திருத்துதல்.

20 “(ஐ) ஏதேனும் தொலைத் தொடர்புச் சேவை அல்லது ஏதேனும் இலத்திரனியல் ஊடகத்தினூடாகக் காசின் ஏற்றுக் கொள்கை, வைத்திருக்கை அல்லது கைமாற்றுகை.”.

12. முதன்மைச் சட்டவாக்கத்தின் 66 ஆம் பிரிவு, அப்பிரிவின் (இ) என்னும் பந்தியை உடனடுத்துப் பின்வரும் புதிய பந்தியை உட்புகுத்துவதன்மூலம் இத்தாற்றிருத்தப்படுகின்றது:- முதன்மைச் சட்டவாக்கத்தின் 66 ஆம் பிரிவைத் திருத்துதல்.

25 “(ஈ) தொடரிணைமூலம் பதிவுசெய்வதற்காகப் பொய்யான ஆவணங்களைச் சமர்ப்பித்தல், பதிவு செய்வதற்காகப் பிழையான தகவலை மேலேற்றுதல் அல்லது அரசிறை நிருவாகம், முகாமைத் தகவல் முறைமையின் கீழ் அனுமதிக்கப்பட்ட இலத்திரனியல் கோப்பிடுகை 30 முறைமையின் கீழ் பொய்யான ஆவணங்களைச் சமர்ப்பித்து.”.

13. முதன்மைச் சட்டவாக்கத்தின் 76 ஆம் பிரிவு, அப்பிரிவின் முதன்மைச் சட்டவாக்கத்தின் (1) ஆம் உட்பிரிவில், “அத்தகைய வழங்கல் வரிவிதிக்கப்படற் சட்டவாக்கத்தின் 76 ஆம் பாலதான வழங்கல் ஒன்றாக பின்னர் வருகின்றது என்பதுடன்” பிரிவைத் திருத்துதல். என்னும் சொற்களுக்குப் பதிலாக, “அத்தகைய வழங்கல் 2016, திருத்துதல். மே 2 ஆந்தேதிக்கு முன்னரான ஏதேனும் காலப்பகுதிக்கு வரிவிதிக்கப்படற்பாலதான வழங்கல் ஒன்றாகப் பின்னர் வருகின்றது என்பதுடன்” என்னும் சொற்களையும் எண்களையும் இடுவதன் மூலம் இத்தாற்றிருத்தப்படுகின்றது.
14. முதன்மைச் சட்டவாக்கத்துக்கான முதலாம் அட்டவணை, முதன்மைச் சட்டவாக்கத்துக் 10 அதன் பாகம் II இல் இத்தாற் பின்வருமாறு திருத்தப்படுகின்றது:- கான முதலாம் அட்டவணை ணைத் திருத்துதல்.
- (1) அப்பாகத்தின் பந்தி (அ) வில் -
- (அ) (XIX)ஆம் விடயத்தின் (உ) என்னும் உபவிட யத்தை நீக்கிவிட்டு அதற்குப் பதிலாகப் பின்வரு வதனை இடுவதன் மூலமும்:-
- 15 “(உ) 2011, சனவரி 1ஆம் தேதி முதல் ஆனால் 2016, மே 2ஆம் தேதிக்கு முன்னர் தொலைத்தொடர்புச் சாதனங்கள்;”;
- (ஆ) (XX)ஆம் விடயத்தை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-
- 20 “(XX) 2011, சனவரி 1 ஆம் தேதியிலிருந்து ஆனால் 2016, மே 2ஆம் தேதிக்கு முன்னர் ஏதேனும் எந்திரத் தொகுதி அல்லது உயர் தொழினுட்பச்சாதனங் கள், தொலைத்தொடர்பு தொழிலில் 25 புறநீக்கலாகப் பயன்படுத்தப்படுவதற்கு இறக்குமதி செய்யப்படுகின்றன அல்லது கொள்வனவு செய்யப்படுகின்றன மற்றும் தொலைத்தொடர்புச் சேவை களின் எவரேனும் தொழிற்படுத்து

நரினால் இறக்குமதி செய்யப்படுகின்றன அல்லது கொள்வனவு செய்யப்படுகின்றன என இனங்காணப்பட்டுள்ள அத்தகைய எந்திரத்தொகுதி அல்லது சாதனங்கள்;”;

5

(இ) (XXV) ஆம் விடயத்தை நீக்கிவிட்டு அதற்குப் பதிலாகப் பின்வருவதனை இடுவதன்மூலமும்:-

“(XXV) தொலைத்தொடர்புக் கைத்தொழிலுக்கான செப்புக் கேபிள்கள் இலங்கையில் இல்லாதவிடத்து 2016, மே 2ஆம் தேதிக்கு முன்னர் இறக்குமதி செய்யப்பட்ட அத்தகைய செப்புக் கேபிள்கள்; அல்லது

10

தொலைத்தொடர்புத் தொழிலுக்கென 2016, மே 2ஆம் தேதிக்கு முன்னர் உள்நாட்டு உற்பத்தியாளரிடமிருந்து கொள்வனவு செய்யப்பட்ட அத்தகைய செப்புக் கேபிள்கள்.”.

15

(2) அப்பாகத்தின் (ஆ) என்னும் பந்தியில்-

(அ) (Xii)ஆம் விடயத்தை நீக்கிவிட்டு அதற்குப் பதிலாகப் பின்வருவதனை இடுவதன்மூலமும்:-

20

“(xii) மருத்துவ நிறுவனங்களினால் அல்லது எல்லாச் சுகாதாரக் கவனிப்புச் சேவைகளையும் வழங்குகின்ற உயர் தொழில் ரீதியில் தகைமை பெற்ற ஆட்களினால் 2016, மே 2ஆம் தேதிக்கு முன்னர் வழங்கப்பட்ட அத்தகைய கவனிப்புச் சேவைகளும்;”;

25

(ஆ) (XXXi) ஆம் விடயத்தை நீக்கிவிட்டு அதற்குப் பதிலாகப் பின் வருவதனை இடுவதன்மூலமும்:-

5 “(XXXi) 2016, மே 2ஆம் தேதிக்கு முன்னர், 2011 ஆம் ஆண்டின் 21 ஆம் இலக்க, தொலைத்தொடர்புகள் அறவீட்டுச் சட்டத்தின் கீழான தொலைத் தொடர்பு அறவீட்டுக்கமைவாகத் தொலைத்தொடர்புச் சேவைகளும், 10 அச்சட்டத்தில் “தொலைத்தொடர்புச் சேவைகள்” என்னும் சொல்லமைப் பின் வரைவிலக்கணத்தில் அத்தகைய பொறுப்பிலிருந்து குறிப்பாகத் தவிர்க்கப்பட்ட சேவைகளும்;”;

15 (இ) (XXXV) ஆம் விடயத்தை நீக்கிவிட்டு அதற்குப் பதிலாகப் பின் வருவதனை இடுவதன்மூலமும்:-

20 “(XXXV) 1991 ஆம் ஆண்டின் 25 ஆம் இலக்க, இலங்கைத் தொலைத்தொடர்புகள் சட்டத்தினால் தாபிக்கப்பட்ட தொலைத்தொடர்புகள் ஒழுங்கு படுத்தும் ஆணைக்குழுவினால் 25 2016, மே 02 ஆந் தேதிக்கு முன்னர் உள்நாட்டுத் தொலைத்தொடர்புத் தொழிற்படுத்துநர்களுக்கு உரிமங்கள் வழங்கும் சேவைகள்;”;

(3) அப்பாகத்தின் (ஊ) என்னும் பந்தியில், அப்பந்தியின் (ii) ஆம், (iii) ஆம் விடயங்களை நீக்கிவிட்டு அவற்றுக்குப் பதிலாகப் பின் வருவதனை இடுவதன்மூலமும்:-

5 “(ii) நாட்டுக்கான எந்தப் பொருளாதார நன்மையின் மீது வரியானது அரசாங்கத்தினால் பொறுக்கப்படுகின்றதோ நாட்டுக்கான அந்தப் பொருளாதார நன்மையைக் கவனத்துட்கொண்டு, நிதி என்னும் விடயத்துக்குப் பொறுப்பாகவுள்ள அமைச்சரினால் இனங்காணப்பட்டதும்-

(அ) 2016, மே 02 ஆம் தேதிக்கு முன்னர் அங்கீகரிக்கப்பட்டதும்; அல்லது

10 (ஆ) வீடமைப்புக் கருத்திட்டமொன்றாக விருந்து 2016, மே 2 ஆம் தேதியன்று அல்லது அதற்குப் பின்னர் அங்கீகரிக்கப்பட்டதும்,

15 ஆன ஏதேனும் குறித்துரைக்கப்பட்ட கருத்திட்டத்துக்கான பண்டங்கள் அல்லது சேவைகள்;

20 (iii) 1972 ஆம் ஆண்டின் 5ஆம் இலக்க, கூட்டுறவுச் சங்கங்கள் சட்டத்தின்கீழ் பதிவு செய்யப்பட்ட ஏதேனும் சங்கத்தினால் அல்லது அத்தகைய பதிவு செய்தலுக்காக ஏற்பாடு செய்கின்ற ஏதேனும் மாகாணசபையினால் ஆக்கப்பட்ட முறையான ஏதேனும் நியதிச் சட்டத்தின்கீழ் அல்லது 2007ஆம் ஆண்டின் 7ஆம் இலக்க, கம்பெனிகள் சட்டத்தின்கீழ் பதிவுசெய்யப்பட்ட லக் சதோசவினால் 2016, 25 மே 2 ஆம் தேதிக்கு முன்னர் வழங்கப்பட்ட எவையேனும் பண்டங்கள் அல்லது சேவைகள்.”.

(4) அப்பாகத்தின் (ஒள) என்னும் பந்தியில்-

- (அ) அப்பந்தியின் (அ) என்னும் உட்பந்தியின் (1) ஆம் விடயத்தில், “1989 ஆம் ஆண்டின் 13ஆம் இலக்க, உற்பத்தித்தீர்வை (விசேட ஏற்பாடுகள்) சட்டத்தின் கீழ்” என்னும் சொற்களுக்கும் எண்களுக்கும் பதிலாக, “2002 ஆம் ஆண்டின் 14ஆம் இலக்க, சேர்பெறுமதி வரிச் சட்டத்தின் கீழான சேர்பெறுமதி வரிக்கும் 2009ஆம் ஆண்டின் 9ஆம் இலக்க, நாட்டைக் கட்டியெழுப்புதல் வரிச் சட்டத்தின் கீழான நாட்டைக் கட்டியெழுப்புதல் வரிக்கும் சங்கத்தடியில் வேறேதேனும் சட்டத்தினால் விதிக்கப்பட்ட வேறேதேனும் அறவீடுகளுக்கும் பதிலாகவுள்ள 1989ஆம் ஆண்டின் 13ஆம் இலக்க, உற்பத்தித்தீர்வை (விசேட ஏற்பாடுகள்) சட்டத்தின்கீழ்” என்னும் சொற்களையும் எண்களையும் இடுவதன்மூலமும்;
- (ஆ) அப்பந்தியின் (ஆ) என்னும் உட்பந்தியில், “1979ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின்கீழ்” என்னும் சொற்களுக்கும் எண்களுக்கும் பதிலாக, “2002ஆம் ஆண்டின் 14ஆம் இலக்க, சேர்பெறுமதி வரிச் சட்டத்தின்கீழான சேர்பெறுமதி வரிக்கும் 2009ஆம் ஆண்டின் 9ஆம் இலக்க, நாட்டைக் கட்டியெழுப்புதல் வரிச்சட்டத்தின்கீழான நாட்டைக் கட்டியெழுப்புதல் வரிக்கும் சங்கத்தடியில் வேறேதேனும் சட்டத்தினால் விதிக்கப்பட்ட வேறேதேனும் அறவீடுகளுக்கும் பதிலாகவுள்ள 1979ஆம் ஆண்டின் 40ஆம் இலக்க, இலங்கை ஏற்றுமதி அபிவிருத்திச் சட்டத்தின்கீழ்” என்னும் சொற்களையும் எண்களையும் இடுவதன்மூலமும்;
- (இ) அப்பந்தியின் (இ) என்னும் உட்பந்தியில், “உள்நாட்டில் உற்பத்தி செய்வதன்மீது” என்னும் சொற்களுக்குப் பதிலாக” அல்லது உற்பத்தி செய்வதன்மீது 2002ஆம் ஆண்டின் 14ஆம்

இலக்க, சேர்பெறுமதி வரிச் சட்டத்தின்கீழான சேர்பெறுமதி வரிக்கும் 2009ஆம் ஆண்டின் 9ஆம் இலக்க, நாட்டைக் கட்டியெழுப்புதல் வரிச் சட்டத்தின் கீழான நாட்டைக் கட்டியெழுப்புதல் வரிக்கும் பதிலாகவுள்ள” என்னும் சொற்களையும் எண்களையும் இடுவதன்மூலமும்.

15. இச்சட்டத்தில் ஏற்பாடுசெய்யப்பட்டவாறாகச் சேர்பெறுமதி வரியை 2016, சனவரி 1ஆம் தேதியிலிருந்து தொடங்குவதும் இச்சட்டம் தொடர்பில் சபாநாயகரின் சான்றிதழ் எத்தேதியன்று புறக்குறிப்பிடப்படுகின்றதோ அத்தேதியன்று முடிவடைகின்றதுமான காலப்பகுதியின்போது சேகரிப்பதற்கு அதிகாரமளிக்கப்படுகின்றவரான எவரேனுமான் உரிய அதிகாரத்துடன் செயலாற்றியுள்ளாரெனக் கருதப்படுதல் வேண்டுமென்பதுடன், அத்தகைய சேகரிப்பு செல்லுபடியான முறையில் செய்யப்பட்டுள்ளதாகவும் 15 செய்யப்படுவதாகவும் கருதப்படுதலும் வேண்டும்; அத்துடன் அத்தகைய ஆள் அத்தகைய சேகரிப்புத் தொடர்பில் எல்லாக் குடியியல் அல்லது குற்றவியல் வழக்குகளுக்கெதிராகவும் இத்தால் நட்டோத்தரவாதமளிக்கப்படுகின்றார்:

செல்லுபடியாக்குதல்.

ஆயின், மேற்கூறப்பட்ட ஏற்பாடுகள், சொல்லப்பட்ட காலப் பகுதியின்போது இச்சட்டத்தில் ஏற்பாடுசெய்யப்பட்டவாறாகச் சேகரிக்கப்பட்ட ஏதேனும் வரி தொடர்பில் ஏதேனும் நீதிமன்றத்தில் செய்யப்பட்ட ஏதேனும் முடிபை அல்லது ஆக்கப்பட்ட கட்டளையை அல்லது ஏதேனும் நீதிமன்றத்தில் முடிவுறாதுள்ள எவையேனும் வழக்குநடவடிக்கைகளைப் பாதித்தலாகாது.

16. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்தேரன் கொடை, கொழும்பு 05 என்ற விலாசத்திற்கு அனுப்பப்பட வேண்டும்